

चाळीसगाव नगरपरिषदेच्या आस्थापनेवरील हंगामी १८ कर्मचाऱ्यांच्या सेवा त्यांच्या नियुक्तीच्या दिनांकापासून नियमित करण्याबाबत.

महाराष्ट्र शासन
नगर विकास विभाग

शासन निर्णय क्रमांक : एमयुएम-२०२२/प्र.क्र.३०१/नवि-१७

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक :- ०८ जुलै, २०२५

वाचा :-

- १) आयुक्त तथा संचालक, नगरपरिषद प्रशासन संचालनालय यांचे पत्र क्र.नपप्रस/अनियमित कर्मचारी/न.प.चाळीसगाव/सं.क्र.७३७८-१५/का-६/२७५, दि.२८.०८.२०१८
- २) मा.औद्योगिक न्यायालय, जळगाव येथे दाखल तक्रार युएलपी क्र.२१७१/१९९९ ते २१८९, २१६९/१९९९ व २१९१ ते २१९५/१९९९ वरील मा.न्यायालयाचे दि.३१.०१.२००१ चे आदेश.
- ३) मा.उच्च न्यायालय मुंबई, खंडपीठ औरंगाबाद येथे दाखल रिट याचिका क्र.३४०९/२००३, ४०८८/२००३, ३६७३/२००४, ८६०१/२००५, ८६०२/२००५ व ११९६३/२०१४ वरील मा.न्यायालयाचे दि.११.०५.२०१८ चे आदेश
- ४) मुख्याधिकारी, चाळीसगाव नगरपरिषद यांचे पत्र क्र.नपा.सामान्य/७७५/२०२२, दि.०५.०९.२०२२
- ५) शासन निर्णय क्र.एमयुएम-२०१८/प्र.क्र.३०१/नवि-१८, दि.२८.०२.२०२४
- ६) चाळीसगाव नगरपरिषदेचा प्रशासकीय ठराव क्र.७१७, दि.२२.०७.२०२४
- ७) चाळीसगाव नगरपरिषदेचा प्रशासकीय ठराव क्र.७९१, दि.२४.०९.२०२४
- ८) पारोळा नगरपरिषदेचा प्रशासकीय ठराव क्र.३६२, दि.२४.०९.२०२४
- ९) शहादा नगरपरिषदेचा प्रशासकीय ठराव क्र.३, दि.२५.०९.२०२४
- १०) आळंदी नगरपरिषदेचा प्रशासकीय ठराव क्र.१४, दि.०३.१०.२०२४

प्रस्तावना :-

चाळीसगाव नगरपरिषदेच्या आस्थापनेवर मंजूर व रिक्त पदावर सन १९९३-९४ पासून रोजंदारी तत्वावर नियुक्त केलेल्या सोबतच्या परिशिष्ट “अ” मधील १८ कर्मचाऱ्यांना दि.०१.१०.१९९८ पासून ते दि.२२.०२.२००० पर्यंत या कालावधीत वेगवेगळ्या दिनांकास नगरपरिषदेकडून हंगामी स्वरूपाच्या नेमणुकीचे आदेश देण्यात आले आहेत. नगर विकास विभाग, शासन निर्णय दि.०५.०२.२०१९ च्या अनुषंगाने नगरपरिषद प्रशासन संचालनालयाच्या दि.०९.०४.२०१९ च्या परिपत्रकान्वये परिशिष्ट “अ” मधील १८ कर्मचाऱ्यांपैकी क्र.१ ते १५ या १५ कर्मचाऱ्यांचे दि.०५.०२.२०१९ पासून समावेशन करण्यात आले असून, उर्वरित क्र.१६ ते १८ या ३ कर्मचाऱ्यांचे समावेशन झालेले नाही.

२. या कर्मचाऱ्यांनी त्यांना हंगामी नियुक्तीच्या दिनांकापासून नियमित करण्याबाबत मा.औद्योगिक न्यायालय, जळगाव येथे दाखल केलेल्या तक्रार यु.एल.पी. क्र.२१७१/१९९९ ते २१८९, २१६९/१९९९ व २१९१ ते २१९५/१९९९ वर मा.औद्योगिक न्यायालय, जळगाव यांनी दि.३०.०१.२००१ रोजी “मा.न्यायालयासमोर तक्रारी दाखल करण्याच्या तारखेपासून तक्रारदारांना कायमस्वरूपी लाभ देण्याचे” आदेश पारीत केले आहेत. सदर आदेशाच्या विरोधात चाळीसगाव नगरपरिषदेने मा.उच्च न्यायालय, मुंबई खंडपीठ औरंगाबाद येथे दाखल केलेल्या रिट याचिका क्र.३४०९/२००३, ४०८८/२००३, ३६७३/२००४, ८६०१/२००५, ८६०२/२००५ व ११९६३/२०१४ वर मा.उच्च न्यायालयाने दि.११.०५.२०१८ रोजी “या कर्मचाऱ्यांचे लागू असलेल्या नियमांनुसार, कायमस्वरूपी रिक्त पदांची उपलब्धता आणि त्यांची ज्येष्ठता यांच्यानुसार नियमितीकरण करण्यात यावे” असे आदेश पारीत केले आहेत.

३. मा.उच्च न्यायालयाने दिलेल्या उक्त आदेशांच्या अनुषंगाने मुख्याधिकारी, नगरपरिषद चाळीसगाव यांनी नगरपरिषद प्रशासन संचालनालयास सादर केलेला मूळ प्रस्ताव नगरपरिषद प्रशासन संचालनालयाच्या दि. २८.०८.२०१८ रोजीच्या पत्रान्वये शासनास निर्णयार्थ सादर करण्यात आला. प्रस्तावातील १८ कर्मचाऱ्यांपैकी चाळीसगाव नगरपरिषदेचे १४ कर्मचारी असून, शासन निर्णय दि.०५.०२.२०१९ अन्वये समावेशाने शहादा नगरपरिषदेत २ कर्मचारी व आळंदी नगरपरिषद व परोळा नगरपरिषदेत प्रत्येकी १ कर्मचारी कार्यरत आहेत. या १८ कर्मचाऱ्यांच्या बाबतीत चाळीसगाव नगरपरिषदेने “नगरपरिषदेच्या मंजूर रिक्त पदावर कार्यरत कर्मचाऱ्यांना वेतन व निवृत्ती वेतनासाठी मागील थकबाकीची मागणी करता येणार नाही, या अटीवर सेवा विषयक लाभ नियुक्तीच्या दिनांकापासून दिल्यास होणारा खर्च नगरपरिषद स्वनिधीतून उचलेल, त्यासाठी शासनाकडे वाढीव अनुदानाची मागणी करणार नाही” असा ठराव क्र.७९१, दि.२४.०९.२०२४ रोजी पारीत केला आहे. चाळीसगाव नगरपरिषदेने दायित्व स्विकृतीबाबत जसा ठराव पारीत केलेला आहे, तसे ठराव समावेशाने शहादा, आळंदी व पारोळा नगरपरिषदेत कार्यरत कर्मचाऱ्यांच्या बाबतीत अनुक्रमे शहादा नगरपरिषदेने प्रशासकीय ठराव क्र.३, दि.२५.०९.२०२४; आळंदी नगरपरिषदेने प्रशासकीय ठराव क्र.१४, दि.०३.१०.२०२४ आणि पारोळा नगरपरिषदेने प्रशासकीय ठराव क्र.३६२, दि.२४.०९.२०२४ पारीत केलेले आहेत.

४. ज्याप्रमाणे इंदापूर नगरपरिषदेच्या आस्थापनेवर सन १९९३ ते २००० या कालावधीत ठरावाद्वारे नियुक्त केलेल्या एकूण ४२ रोजंदारी कर्मचाऱ्यांच्या सेवा मा.औद्योगिक न्यायालय, पुणे येथे यु.एल.पी. क्र.१३१-१५२/१९९६ अन्वये दाखल दाव्यामध्ये दि.२९.०१.१९९९ रोजी पारित केलेल्या आदेशानुसार दि.२९.०३.१९९६ पासून नियमित करून, सदरच्या कर्मचाऱ्यांसाठी कोणतेही नविन पद निर्माण करण्याची आवश्यकता नसल्याने त्यांना नगरपरिषदेच्या आकृतीबंधातील स्थायी/अस्थायी मंजूर पदावर नियमित करण्यात आले आहे. याच धर्तीवर चाळीसगाव नगरपरिषदेच्या आस्थापनेवर दि.०१.१०.१९९८ ते दि.२२.०२.२००० या कालावधीत वेगवेगळ्या दिनांकास नगरपरिषदेकडून हंगामी तत्वावर नियुक्त केलेल्या

१८ कर्मचाऱ्यांच्या सेवा त्यांच्या नियुक्तीच्या दिनांकापासून नियमित करण्याची बाब शासनाच्या विचाराधिन होती.

शासन निर्णय :-

चाळीसगाव नगरपरिषदेच्या आस्थापनेवर दि.०१.१०.१९९८ ते दि.२२.०२.२००० या कालावधीत वेगवेगळ्या दिनांकास नगरपरिषदेकडून हंगामी तत्वावर नियुक्त केलेल्या परिशिष्ट “अ” मधील १८ कर्मचाऱ्यांच्या सेवा त्यांच्या नियुक्तीच्या दिनांकापासून नियमित करण्यास खालील अटी व शर्तीच्या अधिन राहून मान्यता देण्यात येत आहे.

(१) सदर कर्मचारी हे नगरपरिषदेच्या आस्थापनेवर सध्या स्थायी/अस्थायी पदावर कार्यरत असल्याने, त्यांच्यासाठी कोणतेही नविन पद निर्माण करण्याची आवश्यकता नसल्याने त्यांना नगरपरिषदेच्या आकृतीबंधातील स्थायी / अस्थायी मंजूर पदावर हंगामी नियुक्तीच्या दिनांकापासून नियमित करण्यात येत आहे.

(२) सदर कर्मचाऱ्यांची सेवा त्यांच्या हंगामी नियुक्तीच्या दिनांकापासून नियमित करण्यात येत असून त्या दिनांकापासूनची सेवा केवळ सेवानिवृत्तीसाठी ग्राह्य राहिल. तथापि, त्या दिनांकापासून पुढील ५ वर्षांची सेवा ज्येष्ठता, पदोन्नती, वेतनवाढ व इतर सेवाविषयक लाभासाठी अनुज्ञेय असणार नाही.

(३) उपरोक्त कर्मचाऱ्यांना हंगामी नियुक्तीच्या दिनांकापासून नियमित करण्यात येत असल्याने तेव्हापासून त्यांची वेतननिश्चिती करण्यात यावी. तथापि, सदरचे कर्मचारी हंगामी नियुक्तीच्या दिनांकापासून नियमित झाल्यामुळे, दायित्व स्विकृतीबाबत नगरपरिषदांनी केलेल्या ठरावानुसार वाढीव वेतन व निवृत्तीवेतनासाठीचा खर्च संबंधित नगरपरिषदेने स्वनिधीतून करावयाचा असून यासाठी शासनाकडून कोणतेही वाढीव अनुदान दिले जाणार नाही.

(४) सदर कर्मचाऱ्यांना नियमित सेवेच्या दिनांकापासून सेवाज्येष्ठता, निवृत्तीवेतन इ.चे लाभ अनुज्ञेय राहतील. तथापि, नियमित सेवेच्या दिनांकापासून त्यांना पूर्वीच्या सेवाकालावधीतील वेतन, भत्ते व अन्य अनुषंगिक वित्तीय लाभ यांची थकबाकी अनुज्ञेय असणार नाही.

(५) सदर प्रकरणी एक वेळची बाब म्हणून सदर कर्मचाऱ्यांच्या सेवा त्यांच्या हंगामी नियुक्तीच्या दिनांकापासून नियमित करण्याचा निर्णय घेण्यात येत असल्याने कोणत्याही कर्मचाऱ्यास वारसा हक्क लागू राहणार नाही.

(६) वरील सर्व अटी व शर्ती मान्य असल्याबाबत सदर कर्मचाऱ्यांनी नगरपरिषदेकडे हमीपत्र सादर करणे आवश्यक राहिल.

(७) परिशिष्ट “अ” मधील १८ कर्मचाऱ्यांपैकी समावेशनाने शहादा, आळंदी व पारोळा नगरपरिषदेत कार्यरत ४ कर्मचाऱ्यांसंदर्भात संबंधित नगरपरिषदेच्या मुख्याधिकारी यांनी कार्यवाही करावी.

(८) परिशिष्ट “अ” मधील १८ कर्मचाऱ्यांपैकी ४ कर्मचारी सेवानिवृत्त झाले असून त्यापैकी २ कर्मचारी मयत आहे. त्यांची झालेली सेवा विचारात घेऊन सेवानिवृत्तीच्या दिनांकापासून त्यांचे सेवानिवृत्ती वेतन व कुटुंबनिवृत्तीवेतन निश्चित करण्याची कार्यवाही नगरपरिषद प्रशासन संचालनालय व मुख्याधिकारी, चाळीसगाव नगरपरिषद यांनी करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२५०७०८१७५५५०७१२५ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विद्या हम्पय्या)
शासनाच्या सह सचिव

प्रति,

१. मा. उप मुख्यमंत्री (नगर विकास व गृह निर्माण) यांचे प्रधान सचिव, मंत्रालय, मुंबई.
२. आयुक्त तथा संचालक, नगरपरिषद प्रशासन संचालनालय, बेलापूर, नवी मुंबई.
३. विभागीय आयुक्त तथा प्रादेशिक संचालक, नगरपरिषद प्रशासन, नाशिक विभाग, नाशिक.
४. जिल्हाधिकारी, जळगाव.
५. प्रधान सचिव (नवि-२) यांचे स्वीय सहायक, मंत्रालय, मुंबई.
६. निवडनस्ती (नवि-१७).

प्रत तातडीच्या आवश्यक कार्यवाहीसाठी -

१. मुख्याधिकारी, चाळीसगाव नगरपरिषद, जि.जळगाव.
२. मुख्याधिकारी, पारोळा नगरपरिषद, जि.जळगाव.
३. मुख्याधिकारी, शहादा नगरपरिषद, जि.नंदुरबार.
४. मुख्याधिकारी, आळंदी नगरपरिषद, जि.पुणे.

परिशिष्ट "अ"

शासन निर्णय क्रमांक : एमयुएम-२०२२/प्र.क्र.३०१/नवि-१७, दिनांक :- ०८ जुलै, २०२५

अ. क्र.	कर्मचाऱ्याचे नाव	पद	कार्यरत ठिकाण	नियुक्तीचा दिनांक
१	२	३	४	५
१	श्री.सोमनाथ बाबुराव कुमावत	वाहनचालक	चाळीसगाव नगरपरिषद (मयत)	१८.११.१९९८
२	श्री.रघुनाथ मोहन पवार	वाहनचालक	चाळीसगाव नगरपरिषद (मयत)	२४.०८.१९९८
३	श्री. शिवाजी दशरथ गुरव	वाहनचालक	चाळीसगाव नगरपरिषद (से.नि.)	३०.०९.१९९८
४	श्री.कृष्णराव पंडितराव अहिरराव	लिपिक	चाळीसगाव नगरपरिषद (से.नि.)	१२.११.१९९८
५	श्री.प्रविण हरपालसिंग तोमर	लिपिक	चाळीसगाव नगरपरिषद	२४.०८.१९९८
६	श्री.दिपक विजयसिंग राजपूत	लिपिक	चाळीसगाव नगरपरिषद	२४.०८.१९९८
७	श्री.जितेंद्र प्रतापसिंग राजपूत	लिपिक	चाळीसगाव नगरपरिषद	२४.०८.१९९८
८	श्री.संदिप पंडित खैरनार	लिपिक	चाळीसगाव नगरपरिषद	१९.०९.१९९८
९	श्री.दिपक दिनकरराव देशमुख	लिपिक	चाळीसगाव नगरपरिषद	२२.०८.२०००
१०	श्री.दिलीप रामदास चौधरी	लिपिक	पारोळा नगरपरिषद	०१.०३.२०००
११	श्री.महेंद्र देविदास बोंदार्डे	शिपाई	चाळीसगाव नगरपरिषद	१८.११.१९९८
१२	श्री.बापू बाबुलाल जाधव	मुकादम	चाळीसगाव नगरपरिषद	२४.०८.१९९८
१३	श्री.सुनिल रुपचंद चौधरी	शिपाई	शहादा नगरपरिषद	१५.०६.१९९८
१४	श्री.बापु धोंडू चौधरी	शिपाई	शहादा नगरपरिषद	०३.११.१९९८
१५	श्री.अजय माधवराव देशमुख	शिपाई	आळंदी नगरपरिषद	२८.०२.२०००
१६	श्री.शे.सलीम शे. नजीर	शिपाई	चाळीसगाव नगरपरिषद	०५.०९.१९९८
१७	श्रीमती मिरा वाल्मिक मोरे	शिपाई	चाळीसगाव नगरपरिषद	२३.०८.१९९८
१८	श्रीमती कलाबाई अशोक पवार	शिपाई	चाळीसगाव नगरपरिषद	२२.०२.२०००

(विद्या हम्पय्या)

शासनाच्या सह सचिव